



ఇంటి లోపల అంతటా నిశ్శబ్దంగా వుంది.
 ఇంటి ముందర కూడా ఏ అలికిడి లేడు.
 వరసలో పచ్చగా నిలబడిన పూల మొక్కలు
 మాత్రం బృందగానం చేస్తున్న వ్యతన్యల్లాగ
 వున్నాయి.
 మనసు వూహాగానం చెయ్యకపోతే జీవితం
 ఇంకెంత కూన్యంగా వుండేదో. మనసు
 పూస్తున్న రంగులతో, పాడుతున్న నేపథ్య
 సంగీతంతో రజినికి రోజులు విసుగు విరామం
 లేకుండా గడిచిపోతున్నాయి.
 పొద్దున్న వని పూర్తి అయింది.

వరండాలోకి వచ్చి కుర్చీలో కూర్చుంది:
 ఒక్క ఊణంపాటు ప్రపంచం అంతా
 నిశ్శబ్దంగా అయినట్లనిపించింది.
 అంతలో మనసు మళ్ళీ తన పని ప్రారం
 భించింది.
 పక్క ఇల్లు ఖాళీగా వుంది నెల రోజుల
 నుంచీ.
 వరండాలోకి వస్తే అంతా కూన్యంగా అని
 పిస్తోంది.
 పక్క యింట్లో చెట్లు ఎండిపోతున్నాయి.
 తలుపులు మూసే వుంటున్నాయి. ఎప్పుడు

తెరుచుకుంటాయా అని ఎదురు చూస్తున్నట్లు నిక్కబం ఆ యింటి ముందు కావలా కాస్తోంది.

పిల్లల నవ్వులు లేవు. ఆటల కేకలు లేవు.

నెలకొందటిదాకా ఎంత కాలజీవంగా వుండేది:

వరండాలోకి రాగానే రాధమ్మ నవ్వు పలకరించేది.

స్కూలునుంచి వస్తూ వాళ్ళమ్మాయి గేటు తీసుకుని ముందు తమ ఇంటికే వచ్చేది. గ్లాసుడు మంచినీళ్ళు తాగి, ఒక జామకాయ తీసుకుని వెళ్ళేది. ఈవోగా కబూరతో ఆర గంట గడిచేది. ఆ అరగంటలోనే రాధమ్మ "ఉమా, ఓ ఉమా" అంటూ ఆరుస్థాల్ల విలిచేది.

"వస్తున్నానమ్మా" అంటూనే అరగంట గడిపేది ఉమ.

ఇంటికి వచ్చినట్లైగా, ఎందుకో ఆవిడికి అంత తొందర.

తలి ప్రాణమంటారు అందుకే కాబోలు. అట్లాగుంటుంది కాబోలు; తనకేం తెలుసు;

ఎందుకు తెలీదు:

భగవంతుడు పిల్లల్ని ఇవ్వకపోయినా మనసు ఇచ్చాడు కదా. పిల్లల ఆటలూ వాళ్ళ నవ్వులూ చూస్తుంటే మనసు చిగుళ్ళు వేస్తుంది. పాపల జుగమీద కన్నీళ్ళు చూస్తే గుండెలోకి హత్తుకోవాలనిపిస్తుంది.

"నీకు నేనున్నానురా కన్నా! చీ చీ ఏడవ కూడదు" అనాలనిపిస్తుంది. కానీ ఎవరికి ఎవరు?

అట్లాగ చేస్తే తల్లలందరూ తనని విడ్డూరంగా చూడరూ;

తనదంటూ ఒక పిల్లను వెంచుకుంటే... ఎక్కడో పుట్టిన చెట్టు అంటుతొక్క మన దొడ్లో పాతుకున్నట్లు....

మరి అది బ్రతికి ఆతుకుతుందా?

ఎవరున్నా లేకపోయినా తనకి ప్రీన్స్ వున్నాడు చాలు. పిచ్చినాన్న! దాని రంగు, నిగనిగ, కంటిమెరుపు, చూపులో తెలివి ఏ కుక్కకి వుంది:

పక్క-ఇల్లు ఖాళీగా వుండటం వాడికి నచ్చటం లేదు.

తలుపులవేపు చూస్తూ వుంటాడు.

ఉమ రోజూ బిస్కెట్లు పెట్టేది.

మళ్ళీ ఆ తలుపులు తెరుచుకోవాలి.

ఒక సుధ లేదా రోజూ లేదా ఓ బేబీఎవరో వస్తేకానీ తనకి వ్రినన్స్ కి తోచదు.

* * *

ఒకరోజు, దాని తరవాత ఇంకో రోజు.... మరో రోజు.... ఇట్లాగ వొంటిమీదికి నలభై ఏళ్ళు వచ్చేకొయి అనుకుంది రజని వరండా లోకి వచ్చి ఆ షర్టీలో కూర్చోగానే.

తర తరాలుగా ఎండకి వానకి తట్టుకుని నిక్కలంగా కనిపించే కొండలు గుర్తు వచ్చాయి. తను కూడా ఒక కొండ. కొండలకి పిల్లలు పుట్టవు. తను మనిషి కొండ. కొండ కళ్ళు తెరుచుకుని చుట్టూ చూసినట్లుగా చూసింది.

ఆకుల్ని మించిన పూలు పూసిన బోగ నివ్విలా కొమ్మలు గాలికి బాగా పూగుతున్నాయి. ఉయ్యాల లూగుతున్నాయి.... సయ్యాటలాడు తున్నాయి.

నదిప్రవాహంలా నిముషాలు కదిలి పోతున్నాయి.

పక్క ఇంటి తలుపులు ఇంకా మూసుకునే వున్నాయి.

ఈ ప్రపంచం కూడా తలుపులు మూసు కుని నిద్ర పోతోంది.

ఈ ప్రపంచాన్ని చూస్తుంటే కోపంగా వుంది, చిరాకు వేస్తోంది.

నిన్న పనిమనిషి చెప్పిన సంఘటన విన్న పుటినుంచి ఒంటరిగా కూచోబానికి భయం కూడా పోయింది, కోపంతో. ఎవడొస్తాడోరానీ ఏం చేస్తాడో చూస్తాను అంటోంది మనసు.

పక్కవీధిలోనే.... సాయంత్రంవేళ భర్త ఇంటికి రాలేదీంకా. ఎదురు చూస్తోంది ఇల్లాయి. చేతిలో పాలగ్లాసు ఎదురుగా మూడేళ్ళ

పిల్ల. మారాం చేస్తూ పాలుతాగుతోంది. ప్రక్క
లతో వేదిస్తోంది కలిసి.

భర్త అప్పీసునుంచి ఇంటికి వచ్చాడు.
భార్యవేపు చూసి పలకరింపుగా నవ్వి బాత్
రూమ్లోకి వెళ్ళాడు.

“నాన్న వచ్చేశారు. కాఫీ యివ్వాలి. త్వరగా
తాగమూ” అంటోంది అవిద.

అంతలోనే....

అంతలోనే ఎదుట వచ్చి నిలబడ్డారు
ముగ్గురు ఆగంతకులు.

మొహాలకి ముసుగులున్నాయి. చేతిలో
అయుధాలున్నాయి.

తెల్లజోయింది.... ఇదేమిటి? ఎవరు?
ఎందుకు?

అంతలోనే....

“దొంగలు జాగ్రత్త!” మనోకేంద్రంనుంచి
హెచ్చరిక.

చప్పున పాపని దగ్గరగా లాక్కొంది.

“ఎవరు మీరు? ఏం కావాలి?”

“మాట్లాడకు. ఆ నగలన్నీ ఇయ్యి....ఊ....
త్వరగా.”

గొంతు దగ్గిరికి కత్తితెచ్చి పెట్టాడొక
ముసుగు మనిసి.

చేతుల గాజులు మెల్లగా తియ్యటం మొదలు
పెట్టింది.

“త్వరగా” మెళ్ళో చెయ్యిపెట్టి గొలుసు
తీసేశాడు ఇంకొకడు.

చేతి గాజులు ఇచ్చేసింది.

అదే నమయంలో బాత్ రూంలోంచి బయ
టికి వచ్చాడు భర్త.... తెల్లజోయాడు ఎదుట

దృశ్యం చూసి.... ఒకడుగు ముందుకు వేశాడు.
భార్య ఆదుర్దాపడుతూ భర్తకి కంటితో

సౌజ్ఞ చేసింది వెళ్ళిపోమ్మని.

ఒక చోటెక్కడో అడ్డు వచ్చిన భర్తని
కత్తితో పొడిచేశారుట.... అతడు బాత్ రూమ్


లోకి వెళ్ళి తలుపు చాటున నిలబడ్డాడు.

నగలన్నీ ఒలుచుకుని వాళ్ళు వచ్చినట్లే
మాయమయ్యారు.

జ్యోతి

బాత్ రూమ్ లోంచి భర్త వచ్చాడు. అవిద
సెయింట్ అయింది. భార్యని గుండెకు హత్తు
కుని “ప్రాణాలు దక్కాయి చాచి” అన్నాడు.
భర్త.

‘మ్యూజిక్ రూమ్’



ఓ పాతికేళ్ళ రాంబాబుకి లాటరీలో యాభై
వేలు వచ్చాయి. ఆ డబ్బుతో ఓ మాంచి ఇల్లు
కొని ఆ ఇంటిని తన మిత్రుడికి చూపిస్తు
న్నాడు. ఇంటిచుట్టూ చూపించాక ఇంట్లోని
ఒక్కొక్క గది చూపిస్తూ—‘ఇది డ్రాయింగ్
రూమ్, ఇది బెడ్రూమ్, ఇది డైనింగ్ హాలు-
ఇది కిచన్’..అంటూ చివరికి ఓ గదిలోకి వచ్చి
‘ఇది మ్యూజిక్ రూమ్’ అన్నాడు రాంబాబు.
ఆ వచ్చిన మిత్రుడు గదంతా తిలకించి, “ఓ.
పియానోగాని, గిటార్ గాని, రికార్డు ప్లేయర్
గాని, కనీసం రేడియోగాని లేదే, ఇది
మ్యూజిక్ రూమ్ ఏటి?” అని అశ్చర్యపోతూ
అడిగాడు.

“ఈ గదిలోకి వక్కింటి అమ్మాయి గొంతు
తియ్యగా వీణ మీటిస్తూ వినిపిస్తుంటుంది”
అన్నాడు రాంబాబు తన్వయత్వంగా.

—నాని.

అది నిన్నటి సంఘటన.

ఒక్కొక్కచోట ప్రాణాలుకూడా దక్కటం లేదు. మానభంగాల సంగతి అదక్కూడదు.

ఏమిటీ అన్యాయం! ఏమిటీ పరిపాలన! దౌర్జన్యాన్ని అరికటేవాళ్ళు లేరా?

ఇంత రక్షణ సిబ్బంది, పోలీసు బలగం వున్నాయి.

అధునిక ఆయుధాలు పరికరాలు వున్నాయి.

దేశరక్షణకోసం మంత్రులు, ఆఫీసర్లు వాళ్ళకి బోలెడంత జీతాలూ ఇంకా ఎన్నెన్నో వున్నాయి.

ఐనా వట్టవగలు పొరుల్ని బందిపోటు దోచుకుంటుంటే అడిగేవాడు ఆదుకునేవాడు లేడు.

ఎందుకీ పోలీసు దళం....ఎందుకీ ఎలక్షను!

ఎంత కష్టపడాల్సి వస్తోంది డబ్బు నిలవ చెయ్యటానికి!

“మీకేం పిలలా జెల్లలా?” అంటారు.

ఇటు తనవైపు వాళ్ళకి, అటు ఆయనవైపు వాళ్ళకి తమ డబ్బు మీదే ఆశ. తరచూ వచ్చి పోతూ వుంటారు. మర్యాదలకి ఏ కొంచెం లోటు వచ్చినా సహించలేరు. పైగా ఆయన సంపాదనంతా ఏమైపోతోంది అంటారు.

ఈనాడు ఏ వస్తువు ధర తక్కువగా వుంది!

జబ్బులపాలు గాకుండా సరైన ఖోజనం చేయాలంటే సంపాదన ఇంటి అదెక్కి తిండికి సరిపోతోంది. పిల్లలుగల వాళ్ళేం చేస్తున్నారో అని తమ ఆళ్ళర్యపడుతూనే వుంటుంది. ఈ గాజుల జత చేయించటంకోసం, నెలకి ఇరవై చొప్పున చిట్ ఫండ్ కట్టి మూడేళ్ళు కూడబెటింది....అదీ ఐదేళ్ళ క్రిందటగనక.... చేయించుకోగలిగింది. ఇది పోతే మళ్ళీ ఇప్పుడు చేయించుకోగలదా!

గొలుసు పెళ్ళికి చేయించారు నాన్న....

ప్రావిడెంట్ ఫండ్ లోన్ లోంచి డబ్బుతీసి. ఎవడై నా వచ్చి లాక్కుపోటానికి వాడికేం హక్కుంది!

తిండిలేక, ఉద్యోగాలు లేక బందిపోటులు

తయారవుతున్నారంటారు. దానికి బాధ్యత ప్రభుత్వం దాని ప్రజలేం చేస్తారు? నిరసరా

దులు! వాళ్ళే ప్రభుత్వంచేతిలో నలుగుతున్నారు.

ప్రజలమీదనా తమ కక్ష సాధించటం! మూలే నక్కమీద తాటిపండు పడటం.

ఇది ఇట్లాగ చూసూ ఊరుకోవటమేనా? మైబ్ ఈజ్ రైట్ అన్న ఆదిమ మానవుల

దళకి చేరుకుంటున్నామా మళ్ళీ. దొంగలు దోచు కుంటుంటే ఎవరూ సాయంరారు. ఎవరిప్రాణం వారికి తీసి.

పోలీసులకి ఫోన్ చేస్తే ఈ స్టేషన్ మీ ఏరియాలో లేదు అంటారు.

ఏం జరిగినా చూసూ ఊరుకోవటమేనా?

ఇంతకంటే అడవిలో వుండటం నయం.... మన జాగ్రత్తలో మేనం వుంటాం.

ఎంత నిస్సహాయత! ఇట్లాగ వుండ కూడదు....వుండకూడదు..

మరి ఎట్లాగుండాలి?

అలోచనలో పడిపోయి కళ్ళు మూసుకుంది రజని....మనసు రంగు రంగుల ఊహలోకం చిత్రించటం ప్రారంభింది.

తనొక గుర్రంమీద వుంది. నడుముకి కత్తి, తూటాలు. చేతిలో పిస్తల్, భుజానికి విల్లు. గుర్రం పట్టుపు రోడ్డమీద పరుగు పెడు తోంది. రోడ్లన్నీ నిర్మానుష్యంగా వున్నాయి.

“పిరికివాళ్ళలాగ ఇళ్ళలో దాక్కోకండి. బయటకి రండి. ఆత్మరక్షణే కాదు, సామూహికంగా ఒక్కటై ఎదురించటం నేర్చుకోండి. ఈ ప్రభుత్వం ఏం చెయ్యలేదు. ఓటు అడుక్కోవటం, వస్తులు వసూలు చేసుకోవటం మాత్రమే తెలుసు దానికి. ప్రజల ఆవసరాలు నెరవేర్చటం తెలివి పనికి మాలిన ప్రభుత్వం ఇది. భక్షించటం తప్ప రక్షించటం తెలివి.... మనల్ని మనమే రక్షించుకోవాలి....”

అందరూ ఇళ్ళలోంచి బయటికి వస్తున్నారు.

ఏదో ఒక ఆయుధం ధరించారు. స్త్రీలు గుర్రాలెక్కి వహారా ఇస్తున్నారు. ఆనందం ఉత్సాహం దైర్యం పొంగిపోతున్నాయి.

పకడో....మారో అంటూ కేకలు....

కేకలు....ముసుగు మనుషులు పారిపోతున్నారు....

చతుక్కున కళ్ళు తెరిచింది రజిని....
ప్రిన్స్ గేటు దగ్గర నిలబడి మొరుగుతోంది.
పక్క ఇంటి గేటు తీసుకుని లోపలికి వెళు
తున్నారు....భార్య భర్తలు కాబోలు. ఆయన
తాళం తీసున్నారు....మూసిన తలుపులు తెరుచు
కున్నాయి....

ఇదరూ లోపలికి వెళ్ళారు....నిక్కబ్బం బయ
టికి పారిపోయింది.

లోపలనుంచి చప్పుళ్ళు, మాటలు వినిపి
స్తున్నాయి.

ఐతే ఏళ్ళు వచ్చేస్తున్నారన్న మాట....
ఎప్పుడొస్తారో!

“రెండు గాసుల మంచిపీళ్ళిస్తారా?” ఆవిడ
మధ్యగోడ దగ్గర నిలబడి అడుగుతోంది.

“తెస్తానుండండి....” గబగబ లోపలికి
వెళ్ళి తెచ్చి యిచ్చింది.

మాటలు సాగాయి. ముగ్గురు పిల్లలుట.
ముచ్చటగా ముగ్గురు కాబోలు.

చిన్నప్పుడు బొమ్మలాట లాడేవారు.
ఎప్పుడూ తన బొమ్మకి ‘కృష్ణ’ అనే పేరు
వెచ్చేది. బొమ్మలపెళ్ళి చేసేవారు. ఎవరింటికి
వాళ్ళు వెళ్ళాక తను ఒంటరిగా వున్నప్పుడు
యశోద అయ్యేది. కృష్ణడికి తల్లి అయి కృష్ణ
లీలలన్నీ ఆడేది.

మట్టి తిన్నావా? నోరు చూపించు!
ఏమిటి మాయ? పనివాడి నోటిలో పద్మా
లుగు భువనాలా? తండ్రి....నమస్కారం....
ఈ దృశ్యం నేను భరించలేను....నువ్వు నా
చిన్నది కృష్ణుడివై నా వాళ్ళోకి రా: నీకు
జోల పాడతాను.

వెన్నంతా ఏమయింది కృష్ణా! దొంగిలిం
చావా? వుండు నీ పని చెప్తా....

ఈ చెట్టుకి కట్టేస్తాను.

ఎన్నో ఆటలు....గుండెలనిండా వాళ్ళల్వం
పొంగులు.

ఆయన చూపులికి వచ్చి పిల్ల నచ్చింద
న్నారు. పెళ్ళి జరిగింది. ఏళ్ళ గడిచాయి.
పిల్లలు మాత్రం పుట్టలేదు. వాళ్ళల్వం ఎంత
పెరిగి చిందులేసినా వెన్నదొంగ తన ఇంటికి

రాలేదు. ఎదురు చూసి చూసి ఆక అణగారి
పోయింది.

“మళ్ళీ పెళ్ళి చేసుకో” అని సలహాలు
ఆయనకి.

“పోనీ చేసుకోండి” అంది తను కూడా
సగం బాధ సగం ఉక్రోశంతో.

“నీకూడా మతి పోయిందా? ఇదేం
బొమ్మలాటా?” అన్నారు.

మనసులో అనురాగం సముద్రమైంది.

తనకి పిల్లలు అక్కరలేదు... ఈన చాలు.

బొమ్మలాటే నయం. మనం ఇష్టం వచ్చి
నట్టు ఆడుకోవచ్చు.

జీవితం అటాగకాదు. మనవి శాసిస్తుంది.

లోంగిడిస్తుంది. నిన్నహాయిల్ని చేసేస్తుంది.

తనకిక వరవాలేదు. ఎవరూ అక్కరలేదు.

ఆయన తనని దూరం చెయ్యడు....తనకి
దూరం కాదు.

అతడే తన కృష్ణుడు. బాలకృష్ణుడు

మోహనకృష్ణుడు....గీతాకృష్ణుడు.

అతడిలో కృష్ణుణ్ణి చూసినప్పటినుంచి తనకి.

కన్నీళ్ళు లేవు, నవ్వుల రువ్వులే కానీ.

“ఎందుకు రజిని నీకు నవ్వువస్తుంది

ఎప్పుడూ” అనేది రాధమ్మ.

నవ్వు అనేది ఆనంద మనే పువ్వు వినిరే

వరిమళం.

అతడిలో కృష్ణుణ్ణి చూసినప్పటినుంచి తనకి

కర్తవ్యమే తప్ప పమస్యలు లేవు.

ఆవిడ ఎప్పుడు లోపలికి వెళ్ళిందో....వచ్చి

గాసులు ఇచ్చింది.

“ఎటుండి వస్తున్నాం ఇంటికి. వెంటనే

బాంబే వెళ్ళాలి. కొత్త ఇల్లు వదిలి వెళ్ళటం

ఎట్లాగా అని బెంగగా వుంది. కాస్త మా ఇల్లు.

కూడా మీరే చూడాలి” అంది.

“ఏం భయం లేదు. చూస్తాం. మా ప్రిన్స్

వున్నాడుగా. తెలిసినవాళ్ళెవరూ ఈ బాయలికి

రాదు” అంది ఆవిడతో.

వచ్చేస్తున్నారుట: రండి....త్వరగా వచ్చె

య్యండి. ఈ నిక్కబ్బాన్ని తరిమెయ్యండి....

అంటోంది మనసు.

* * *

రాత్రి గడిచింది.

ఇంక భయంలేదు అనుకోటానికి లేదు....

ఈ కాలం వగలుకూడా భయమే. ఏ మనిషిని చూసినా భయమే. నలుగురు కలిసి వస్తున్నా భయమే.

మన దేశంలో మనం కాందిశీకుల్లా బ్రతుకు తున్నాం.

సూర్యుడు పైకి వస్తున్నాడు. ఆకులన్నీ వచ్చగా మెరుస్తున్నాయి. ప్రిన్స్ ఎండలో పడు కున్నాడు. వాడి జుటు నిగనిగలాడుతోంది.

తన కుర్చీ ప్రిన్స్ కి దగ్గరగా వేసుకుని కూర్చుంది రజని.

వంట గదిలో వున్నంతసేపూ ముందు వైపేద్యాయన....పక్క ఇంటిమీద....ఏ చిన్న చప్పుడైనా అనుమానమే....ఎవరూ ప్రవేశించ లేకుండా అని.

పక్క ఇంటి కొత్త స్నేహితురాలి పిల్లలు కృష్ణయ్యలు కారు. నరకాసురుళ్ళలాగున్నారు. ముద్దువచ్చే అల్లరికాదది. ప్రిన్స్ మీదికి రాళ్ళు వేస్తారు.

వాళ్ళకి లేని వస్తువు లేదు. భర్త రెండు చేతులా సంపాదిస్తున్నాడు.

కారు, ఫ్రెజ్, నగలు, చీరలు, బీరవాలు, రత్నకంబళాలు....నల్ల బజారంతా ఆ ఇంట్లోనే పెరిగిపోతోంది.

దొంగలు పడితే అక్కడే పడాలి.

అందుకేనా అంత భయం! ఎంత భయం! ఎంత మమకారం వుంటే అంత భయం. అన్నీ తన కప్పగించి వెళ్ళిందావిడ. నిజంగా కాపాడ గలదా....ఎవరేనా వస్తే, పోతే పోనీ....కష్టా ర్జిత మేమీ కాదు. అంతా ఈజీ మనీయే!

బందిపోటుతనం చేసి ఆ డబ్బంతా ఏం చేస్తారో?

నిజంగా తమ పొట్టికోసమా?

ఉహు నిజంగా ఆకలి తీర్చుకోడానికైతే ఇంక డైర్యం, సాహసం రావు.

నగం ఆకలి....నగం కసి....ఆకలిమంటలు రగిల్చిన కసి. అన్యాయంపై పగ! తను సుఖంగా వుండకపోతే ఈ ప్రపంచంలో ఎవరూ సుఖంగా వుండటానికి వేరేదేదు.

దోచుకుంటున్నారు సరే....ఆ డబ్బంతా ఏం చేస్తున్నట్లు:

బీదలకి వంచి పెడుతున్నారా? వాళ్ళే టాగ్స్ వంతులై మళ్ళీ అర్చకుల్ని పీడిస్తుంటారా?

ఇక్కడ దోచి ఎక్కడో పూడిస్తే సమా నత్వం సిద్ధిస్తుందా?

ఈ దోపిడీలకి అసలు ఒక సిద్ధాంతం వుందా?

అక్రమాలు పోవాలంటే అన్యాయాలు వుండకూడదు.

అన్యాయాలు జరగకుండా వుండాలంటే సమానత్వం కావాలి.

సమానత్వం రావాలంటే డెమొక్రసీ వుండాలి.

డెమొక్రసీ నిలవాలంటే జనం చదువుకుని వుండాలి.

అయ్యో! స్వతంత్రం వచ్చిననాడు మనం ఎలుగె తి చాటిన మొదటి స్ట్రోగన్ ఇదే కమా.

ఈ ముప్పై ఏళ్ళూ ఏం చేశావు దేశమా? అయ్యో జనతా! ఎప్పుడు ఆక్షరాలు నేరు స్తాపూ:

ఎప్పుడు బుద్ధిమంతుడి వొతావు! ఎప్పుడు పరిపాలన చేస్తావు!

ఎప్పుడు సుఖాన్ని వండించి సంతోషాన్ని పంచిపెడతావు! ఎప్పుడు?

ఇప్పుడు....

అంతా చెప్పేవాళ్ళే కానీ వినేవాళ్ళు లేరు.

అజ్ఞాపించేవాళ్ళే కానీ ఆచరించేవారు లేరు.

అంతా పలకీ ఎక్కుతామనే వారే కానీ మోసేవారు లేరు.

జెట్ లాగ అందరూ ఎక్కి కూచున్నా ఎవ్వరూ మొయ్యకుండానే అతి వేగంగా ప్రయాణం చెయ్యగల ప్రభుత్వ యంత్రాంగం ఏదైనా వుందా?

అప్పుడు ఒక్క స్కూల్ వాడులైనా జెట్ నేలకూలి అంతా మరణిస్తారు కాబోలు!

ఒకరు మోసిన సుఖం మనకి వద్దు.

మోస్తే అందరం మోడ్డాం దేవుడి ఊరే గింపు లాగ.

లేకపోతే కదలకపోయినా సరే అందరం ఎక్కి కూచుందాం:

హాహ్యహ్య... ఇప్పుడు అట్లాగే వున్నట్లుంది పరిపాలన.... హాహ్యహ్య...

ఎందుకంత నవ్వుతావూ అనేది రాధమ్మ....

ఏం చెయ్యనూ, ఇవన్నీ నీకు చెప్పలేను రాధమ్మా.

నా ఆలోచనలకి నాకే నవ్వు వస్తుంది. నా ఆలోచనలకి నాకే ఏడుపు వస్తుంది.

నేను స్పందించే మనసున్న మామూలు మనిషిని.

ఎన్నెన్నో చెయ్యాలని ఊహలున్నా కాలు గడపదాటని మామూలు మనిషిని.

ఎవరో వస్తారు ఏదో చేస్తారని ఆశపడే మామూలు మనిషిని.

ఇక ఇంతే.... అని నిరాశలో కృంగిపోయే మామూలు మనిషిని....

మెల్లమెల్లగా రజని ఆలోచనలు దాటి కుహలోకంలోకి జారుకుంది.

నలని ఆకాశంలో నక్షత్రాలు మెరిసిపోతున్నాయి.

అంతటా నిశ్శబ్దం. ఊపిరి సలపనివ్వని నిశ్శబ్దం.

అనంతంగా నిరీక్షిస్తున్నట్లు అనుభూతి. ఆ నిశ్శబ్దాన్ని చీలుస్తూ ఎక్కడో చిటుక్కుమంది.

రజని అటు చూసింది. ప్రిన్స్ కూడా అటు చూసింది మెడసాచి, చెవులు నిక్కటొడిచి.

ప్రిన్స్ ఇప్పుడు నాలుగడుగుల ఎత్తు నందిలా వుంది.

ఒకటి.... రెండు.... మూడు.... నలుగురు....

వచ్చేస్తున్నారు; వాళ్ళు వచ్చేస్తున్నారు. చేతిలో రైఫిల్స్, కళ్ళకి గంతలు. సరాసిరి పక్క ఇంటిలోకి వెళ్ళారు.

ఒకడు బయట నుంచున్నాడు. ఇంకొకడు తాళం తీశాడు. ఇద్దరు లోపలికి వెళ్ళారు. సామాన్లు కదులుతున్నాయి. వప్పుళ్ళు.... కదలికలు.... దోచేసుకుంటున్నారు... దోచుకోనీ దోచుకుపోనీ.... అంతా అన్యాయాత్మకమే.

ఉహూ! తనకి అప్పగించారా ఇల్లు. చూస్తూ

ఊరుకోలేదు. పోన్ చేసినా పోలీసులు రారు. వచ్చినా అప్పటికి దొంగలు తమ పని పూర్తి చేసుకుని వెళ్ళిపోతారు.

వెళ్ళాలి! వాళ్ళ ఎదుటవడి ఇది అన్యాయం అనాలి.

అడిగేవాళ్ళు లేకనే ఈ దొంగతనాలు దోపిడీలు. అడిగితే ఏం జవాబిస్తారు; అడిగేసాను. ఒక ఇల్లు దోస్తే మీకు ఏమొస్తుంది; బ్రతుకంతా గడిచిపోతుందా; ఐతే నా సగలన్నీ ఇచ్చేస్తాను.

ఇట్లాగ దేశంమీద పడి ప్రజల్ని దోపిడీ చేస్తే సమానత్వం సిద్ధిస్తుందా?

హామీ ఇవ్వండి! ఈ దేశంలో ప్రతి స్త్రీ దగ్గరవున్న బంగారాన్నంతా మీకు ఇప్పిస్తాను; అడుగుతాను. అడిగి తీరుతాను. ఏం జవాబు చెప్తారు?

రజని లేచింది. గోడ అంత ఎత్తు ఎదిగి నట్లుగా వుంది. చేతులు కత్తులుగా మారినట్లు చూపులు కార్చిచ్చు కళ్ళు-తున్నట్లుగా వుంది.

ఒక అడుగువేసింది. భూమి వణుకుతోంది; మరొక అడుగు....

రజని ఉలికిపడింది. నలని వరదాలు జారి పోయాయి. వరచిత్రాలు చెరిగిపోయాయి.

ప్రిన్స్ నిలబడి మొరుగుతోంది. తను కుర్చీలోనే కూర్చుని వుంది.

ఎవరో ఇద్దరు మనుషులు లక్ష్యపెట్టకుండా లోపలికి వచ్చేశారు. ఒకడు అక్కడే ఆగి పోయాడు. రెండవవాడు రజనికి దగ్గరగా వచ్చేశాడు. కత్తి పైకి తీశాడు. రజని కూచునే వుంది.

“మేడమ్.... ఆ గొలుసు ఇలా ఇస్తారా!” అతడి చేతిలో కత్తి తనకి దగ్గరగా వస్తోంది.

అకస్మాత్తుగా ప్రిన్స్ వాడిమీద పడింది. కత్తి ఎగిరిపోయింది. వాడిని కరిచింది. రెండవ వాడి మీదికి దూకింది. ఇద్దరూ గేబువేపు పరిగెత్తారు. ఇంకా వాళ్ళని వెంటబడిస్తోంది ప్రిన్స్.

రజని ఊపిరి పీల్చుకుంది అమ్మో దొంగలు! నిజంగా దొంగలు!

పబ్లీష్ ప్రిన్స్! దొంగ వెధవలు అష్ట

వంకరు తిరిగి పారిపోతున్నారు.

షబాష్...నా కొడుకువైనందుకు గర్వంగా వుంది:

ప్రిన్స్ మెట్లకింద నిలబడింది. గర్వంగా....

విజయగర్వంతో... కాంతితో వెలిగిపోతోంది. వీళ్ళని అణచేవాళ్ళు లేకనే....

ఎదిరించేవాళ్ళు లేకనే అన్యాయం విజృంభించింది.

ఎదిరిస్తే ఎవరూ నిలబడలేరు.

చలిచీమలచేత చిక్కి చావదె పెనుపాము!

నీటి కణాలు కలిస్తే వరద వాగులై ముంచెత్తతాయి.

ప్రెషర్ రావాలి... ప్రెషర్ కావాలి.

మళ్ళీ ఏమిటా చప్పుడు ... రివాల్యూర్ చప్పుడు.. అయ్యో పారిపోయి గేటు దగ్గర ఆగి వెదవ. రివాల్యూర్ పేల్చాడు. ప్రిన్స్ ఒరిగిపోతోంది....అయ్యో!

రజని పరిగెత్తుకు వెళ్ళింది. రక్తానికి కళ్ళు చెదిరిపోతున్నాయి.

ప్రిన్స్ దగ్గర కూలిపోయింది.

అయ్యో ప్రిన్స్... నా ప్రిన్స్... ఆ కళ్ళలో ఇంకా ఆ గర్వమే....ఇంకొకరికి ఉపయోగ వడ్డానని ఆ వెలుగు. ప్రిన్స్ దొంగల్ని చూసి తోక ముడుచుకోలేదు నువ్వు....నీ ద్యూటీ నువ్వు చేశావు. నీ యజమానురాలికోసం. నాకు దుఃఖంగా వుంది ప్రిన్స్... ఇంక దుఃఖం లోనూ గర్వంగా వుంది. నీ పివల్రీ చూసి గర్వంగా వుంది. మనుషుల్లో చచ్చిపోయినా ఇంకా నీలో వుంది. అందుకే నన్ను రక్షించావు. నన్ను రక్షించటానికి నీ ప్రాణాలు బలి ఇచ్చావ్....

ఎలాగ తెలిసిందో... అందరూ వచ్చేస్తున్నారు....ఎదురిళ్ళలోంచి, ఆ పక్క ఇళ్ళలోంచి. అప్పుడెవరూ రాలేదు. ఇప్పుడు ఏక్కడెక్కడి నుంచో ఎవరెవరో....వచ్చేస్తున్నారు.

“దొంగని కరిచేసిందిట కుక్క...”

“నగలు సామాన్లెవీ పోలేదుట.”

“కుక్క దొంగల్ని పక్షి నేసిందిట!”

“ప్రిన్స్ కుక్కకాదు. నా కొడుకు. మీరంతా

వెళ్ళి పొండి. నన్ను మనసారా ఏడవనివ్వండి. మీరంతా వెళ్ళి పొండి. చూశారుగా. కుక్క చచ్చిపోయింది. ఇంక వెళ్ళండి. ఏం ఊరేగి సారా? వెళ్ళండి, రథం తీసుకురండి” అట్టహాసం చేస్తోంది మనసు.

ఎవరో రజని భుజంమీద చేయి వేశారు.

“ఎంత గండం గడిచింది!” రజని విని పించుకోలేదు. ప్రిన్స్నే చూస్తోంది.

రక్తం కారుతోంది ప్రిన్స్లోంచి.

రెండేళ్ళనించీ పెంచి గూడగట్టిన మమకారం ఓతికి కారిపోతోంది.

నీకూ నాకూ ఋణం తీరిపోయింది ప్రిన్స్.. నువ్వు వెళ్ళిపోతున్నావ్... నీ ప్రాణాలు బలి ఇచ్చి గర్వంగా వెళ్ళిపోతున్నావ్ నాకేం మిగిలింది. బాధ. మనసులో కృన్యం.... ఏం మిగిలింది. ఈ బంగారం. ఈ పిచ్చి బంగారం

రజని రెండు చేతుల్ని దగ్గరగా చేసి చూస్తోంది. ఎండలో బంగారం కళకళా మెరుస్తోంది.

“మీ వారికి ఫౌన్ చేశా. ఆయన వస్తున్నారు. మీరు లోపలికి పదండి ముందు... కుక్క చచ్చిపోయింది” అందొకావిడ రజనికి చేయూతనస్తూ.

రజని లేచి లోపలికి వెడుతోంది. వెళ్ళలేక వదలలేక వెడుతోంది.

“ఔను. కుక్క చచ్చిపోయింది. మనిషిలో విశ్వాసం చచ్చిపోయింది. విశ్వాసానికి అంతిమ యాత్ర ఊరేగించండి. మనిషి జంతుదళను దాటిపోయాడు. ఒకప్పుడు సాంఘిక భద్రత కోసం నీతి నియమం పెట్టుకున్నాడు. కొన్నాళ్లు సాగింది. ఇప్పుడు సాగడం లేదు. విశ్వాసం, నీతి, నియమం మనిషికి బ్రతుకు నివ్వటం లేదు. బలి తీసుకుంటున్నాయ్. అందుకని మనిషి వీటికి అతీతుడైపోతున్నాడు నీతి నియమం తెంచేసి పారిపోతున్నాడు ... ఈ మనిషికి ఇప్పుడేది దిక్కు... ఏది దిక్కు! ఏది దిక్కు!” అంతరాళంలో ఘోష ..ఆకాశాన్ని అంటుతున్నట్లుగా వుంది రజనికి. □